

പതിമൂന്നാം കേരള നിയമസഭ

പത്താം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ 1352

20.01.2014 ൽ മറുപടിക്ക്

സബ്ജക്ടോ സ്ഥാപനങ്ങളിൽ ഈടാക്കുന്ന പാക്കിംഗ് ചാർജ്ജ്

ചോദ്യം

ശ്രീ. വി.എസ്. സുനിൽ കുമാർ:
ശ്രീമതി ഗീതാ ഗോപി:
ശ്രീ. ജി. എസ്. ജയലാൽ:
ശ്രീ. കെ. അജിത്:

ഉത്തരം

ശ്രീ. അനൂപ് ജേക്കബ്
(ഭക്ഷ്യവും സിവിൽസപ്ലൈസും
ഉപഭോക്തൃസംരക്ഷണവും രജിസ്ട്രേഷനും
വകുപ്പുമന്ത്രി)

(എ) സബ്ജക്ടോ തൊഴിലാളി കൾക്ക് പാക്കിംഗ് കൂലി വർദ്ധിപ്പിച്ചിട്ടുണ്ടോ; എങ്കിൽ നിലവിലുണ്ടായിരുന്ന നിരക്കും വർദ്ധിപ്പിച്ച നിരക്കും എത്ര വീതമാണെന്ന് വ്യക്തമാക്കുമോ;

(എ) ഈ സർക്കാർ അധികാരത്തിൽ വന്നപ്പോൾ നിലവിലുണ്ടായിരുന്ന നിരക്ക് പായ്ക്കറ്റ് ഒന്നിന് 30 പൈസ ആയിരുന്നത് 40 പൈസയായും പിന്നീട് 50 പൈസയായും വർദ്ധിപ്പിച്ചു.

(ബി) സബ്ജക്ടോ ഷോപ്പുകളിൽ പാക്കിംഗ് ചാർജ്ജ് വർദ്ധിപ്പിച്ചിട്ടുണ്ടോ; എങ്കിൽ നിലവിലുണ്ടായിരുന്ന ചാർജ്ജും ഉപഭോക്താക്കളിൽ നിന്ന് ഈടാക്കുന്ന ചാർജ്ജും എത്ര വീതമാണെന്ന് വ്യക്തമാക്കുമോ;

(ബി) സബ്ജക്ടോയുടെ മാവേലി സ്റ്റോറുകളിൽ അവശ്യ ഭക്ഷ്യ വസ്തുക്കൾക്ക് പാക്കിംഗ് ചാർജ്ജ് ഈടാക്കുന്നില്ല. എന്നാൽ സൂപ്പർ മാർക്കറ്റ്, പീപ്പിൾസ് ബസാർ, ഹൈപ്പർ മാർക്കറ്റ് എന്നിവിടങ്ങളിൽ ഭക്ഷ്യ ധാന്യങ്ങൾ, പഞ്ചസാര തുടങ്ങിയവയ്ക്ക് പാക്കിംഗ് ചാർജ്ജ് ഈടാക്കുന്നുണ്ട്. 2013 ഡിസംബറിലാണ് പാക്കിംഗ് ചാർജ്ജ് പുതുക്കി നിശ്ചയിച്ചത്. നിലവിലുണ്ടായിരുന്ന പാക്കിംഗ് ചാർജ്ജും പുതുക്കിയ പാക്കിംഗ് ചാർജ്ജും താഴെ കൊടുക്കുന്നു.

ക്രമ നമ്പർ	ഇനം	നിലവിലുണ്ടായിരുന്ന പാക്കിംഗ് ചാർജ്ജ് (രൂപ)	പുതുക്കിയ പാക്കിംഗ് ചാർജ്ജ് (രൂപ)
1	എല്ലാ ഇനങ്ങളും 1/2 കിലോ കിലോ പാക്കറ്റ്, മല്ലി, മുളക് 250 ഗ്രാം പാക്കറ്റ്	1.00	1.50
2	ജീരകം, ഉലുവ, കടുക് 50 ഗ്രാം പാക്കറ്റ്	0.50	0.50
3	മറ്റ് എല്ലാ ഇനങ്ങളുടെയും പാക്കറ്റ് (1/2 കിലോയ്ക്ക് താഴെ)	0.50	1.00
4	അരി 5 കിലോ പാക്കറ്റ്	2.00	3.00
5	അരി 10 കിലോ പാക്കറ്റ്	4.00	6.00

(സി) സബ്ജക്ടോ ഷോപ്പുകളിലൂടെ സബ്സിഡി നൽകി വിതരണം ചെയ്യുന്ന സാധന

(സി) സബ്ജക്ടോ വിൽപ്പന ശാലകളിലൂടെ താഴെ പറയുന്ന 13 ഇനം അവശ്യ ഭക്ഷ്യ വസ്തുക്കൾ സബ്സിഡി നിരക്കിൽ വിതരണം ചെയ്യുന്നു.

ങ്ങൾ ഏതെല്ലാം;
സബ്സിഡി നൽകാതെ വിതരണം ചെയ്യുന്ന സാധനങ്ങൾ ഏതെല്ലാം;

ക്രമ നമ്പർ	ഇനം	നിലവിലെ വില കി.ഗ്രാമിന്
1	ചെറുപയർ	55.00
2	ഉഴുന്ന്(ഹോൾ)	42.00
3	വൻകടല	45.00
4	വൻപയർ	35.00
5	തുവരപ്പരിപ്പ്	45.00
6	മുളക്	55.00
7	മല്ലി	60.00
8	പഞ്ചസാര	26.00
9	ജയ അരി	21.00
10	കുറുവ അരി	21.00
11	മട്ട അരി	21.00
12	പച്ചരി സോർട്ട്സ്	21.00
13	വെളിച്ചെണ്ണ	62.00

മേൽപ്പറഞ്ഞ ഉൽപ്പന്നങ്ങൾ ഒഴികെ ബാക്കി എല്ലാ ഭക്ഷ്യ ധാന്യങ്ങളും FMCG ഉൽപ്പന്നങ്ങൾ, ഭക്ഷ്യ എണ്ണകൾ മുതലായവയും സബ്സിഡി ഇല്ലാതെ തന്നെ പൊതുവിപണിയേക്കാൾ കുറഞ്ഞനിരക്കിൽ പൊതുജനങ്ങൾക്ക് ലഭ്യമാക്കുന്നു. കൂടാതെ പൊതു വിപണിയേക്കാൾ 20 ശതമാനം വരെ വിലക്കുറവിൽ തേയില, കാപ്പി, കറിപൗഡറുകൾ, കായം, വാളൻപുളി, ഏലം എന്നിവ ' ശബരി ' ബ്രാന്റിൽ വിൽപന നടത്തി വരുന്നു.

(ഡി) സ്വകാര്യ ഷോപ്പുകളിൽ നിന്ന് പാക്കിംഗ് ചാർജ്ജ് സൗജന്യമായി ലഭിക്കുമ്പോൾ സപ്ലൈകോ ഷോപ്പുകളിലെ പാക്കിംഗ് ചാർജ്ജ് വർദ്ധനവ് ഉപഭോക്താക്കൾക്ക് ബുദ്ധിമുട്ട് ഉണ്ടാക്കിയിട്ടുള്ള വിവരം ശ്രദ്ധയിൽപ്പെട്ടിട്ടുണ്ടോ; എങ്കിൽ അത് പരിഹരിക്കുന്നതിന് നടപടി സ്വീകരിക്കുമോ?

(ഡി) സ്വകാര്യ കടകളിലെ ഉൽപ്പന്നങ്ങൾ സൗജന്യമായി പായ്ക്ക് ചെയ്തു നൽകുന്നു എന്നത് വസ്തുതകൾക്ക് വിരുദ്ധമാണ്. ടി ഉൽപ്പന്നങ്ങളുടെ വില നിശ്ചയിക്കുന്നതു തന്നെ പായ്ക്കിംഗ് ഉൾപ്പെടെയുള്ള ചെലവുകൾ കൂടി കണക്കിലെടുത്താണ്. എന്നാൽ ഉൽപ്പന്നങ്ങളുടെ വിലയായി നിശ്ചയിച്ച് പായ്ക്ക് സൗജന്യമായി നൽകുന്നു എന്ന പ്രതീതി ജനിപ്പിക്കുന്നു. എന്നാൽ സപ്ലൈകോ സുതാര്യമായ രീതിയിലാണ് വിലനിർണ്ണയം നടത്തുന്നത്. അതിനാലാണ് പാക്കിംഗ് ചാർജ്ജ് ഉൽപ്പന്നത്തിന്റെ വിലയ്ക്ക് പുറമെയായി കാണിക്കുന്നത്. അതിനാൽ ഉപഭോക്താക്കൾ വഞ്ചിക്കപ്പെടുന്നില്ല. സൂപ്പർമാർക്കറ്റുകൾ, പീപ്പിൾസ് ബസാറുകൾ, ഹൈപ്പർ മാർക്കറ്റുകൾ എന്നിവയിൽ മാത്രം പാക്കിംഗ് ചാർജ്ജ് ഈടാക്കുന്നതിനാലും സാധാരണ ജനങ്ങൾ ആശ്രയിക്കുന്ന മാവേലി സ്റ്റോറുകളിൽ പാക്കിംഗ് ചാർജ്ജ് ഈടാക്കാത്തതിനാലും ബഹുഭൂരിപക്ഷം ജനങ്ങൾക്കും പാക്കിംഗ് ചാർജ്ജ് വർദ്ധനവ് ബുദ്ധിമുട്ട് ഉണ്ടാക്കുന്നില്ല.

Beenal

സെക്ഷൻ ഓഫീസർ

✓